



የኢትዮጵያ ፌዴራላዊ ዲሞክራሲያዊ ገንዘብ ባንክ  
The Federal Democratic Republic  
of Ethiopia  
Minister of Revenue and Customs Administration

1.6/S/1  
08 ግንባ 2001

- ለዘርፍ ጽ/ቤቶች በሙሉ
- ለዋና ዕቃቤ ሕግ ጽ/ቤት
- ለሕግ ጉዳዮች አገልግሎት ጽ/ቤት
- ለመንግስት የተሰጡ መብቶች አፈፃፀም ንዑስ የሥራ ሂደት
- ለግብር አሰባሰብና ክትትል የሥራ ሂደት
- ለዋጋ መረጃ ማደራጃና ታሪፍ ምደባ የሥራ ሂደት
- ለጉምሩክ ሥነ-ሥርዓት አፈፃፀም የሥራ ሂደት
- ለደንበኞች አገልግሎት የሥራ ሂደት
- ለገቢ አሰባሰብና የዋስትና ሂሳቦች አስተዳደር የሥራ ሂደት
- ለትምህርትና ግንኙነት የሥራ ሂደት
- ለሀገ ማስከበር የሥራ ሂደት
- ለገቢዎችና ጉምሩክ ባለሥልጣን ቅ/ጽ/ቤቶች በሙሉ

የወጪው ስም	የወጪው አድራሻ
የወጪው ቁጥር	የወጪው ቀን
የወጪው ዓይነት	የወጪው ስም
የወጪው ቁጥር	የወጪው ቀን
የወጪው ዓይነት	የወጪው ስም

**ጉዳይ፣ የግልና የቤት ውስጥ መገልገያ ዕቃዎችን ከታክስና ቀረጥ ነፃ ለማስገባት ተሰጥቶ የነበረውን መብት ስለማቋረጥና ስለ መገደብ፤**

በተለያዩ ምክንያት በውጭ አገር ቆይተው የሚመለሱ ስደተኞችና ተመላሽ ኢትዮጵያዊዎች፣ በትውልድ ኢትዮጵያዊ የሆኑ የውጭ አገር ዜጎች፣ ዲፕሎማቶችና ለኢንቨስትመንት ወደ አገር ውስጥ የሚገቡ ባለሀብቶች የግል አውቶሞቢልን ጨምሮ ልዩ ልዩ የግልና የቤት መገልገያ ዕቃዎችን ከታክስና ቀረጥ ነፃ እንዲያስገቡ ይፈቅዱ የነበሩት መመሪያ ቁጥር 7/96 እና የዚህ መመሪያ ማሻሻያዎች ቁጥር 22/98 እና 29/98 በመመሪያ ቁጥር 36/98 የተሻሻሉና ቀደም ሲል ተፈቅዶ የነበረው የግል አውቶ ሞቢልን ከታክስና ቀረጥ ነፃ የማስገባት መብት ሙሉ በሙሉ መቋረጡ ይታወቃል።

በሌላ በኩል ከላይ የተጠቀሰው መመሪያ ቁጥር 36/98 በግልና በቤት ውስጥ መገልገያ ዕቃዎች ላይ የተሰጠውን የታክስና ቀረጥ ነፃ መብት ያላቋረጠው በመሆኑ ይህ ደብዳቤ ወጭ እስከሆነበት ጊዜ ድረስ የግልና የቤት ውስጥ መገልገያ ዕቃዎች በመመሪያ ቁጥር 7/96 መሠረት ከታክስና ቀረጥ ነፃ ሆነው ሲገቡ ቆይተዋል።

ሆኖም የግልና የቤት ውስጥ መገልገያ ዕቃዎችን ከታክስና ቀረጥ ነፃ ለማስገባት ይፈቅድ የነበረውን መመሪያ ሙሉ በሙሉ በመሻር በመብቱ አፈፃፀም ላይ ገደብ ማድረግ አስፈላጊ ሆኖ ተገኝቷል።

**በመሆኑም፦**

1. በሕግና በሌሎች መመሪያዎች የተደነገጉት እንደተጠበቁ ሆነው በመመሪያ ቁጥር 7/96 ለእንደተሻሻለ/ ተሰጥቶ የነበረው የግልና የቤት ውስጥ መገልገያ ዕቃዎችን ከታክስና ቀረጥ ነፃ

የማስገባት መብት ይህ ሰርኩላር ከተፈረመበት ጊዜ ጀምሮ ሙሉ በሙሉ ተቋርጧል፤ የግልና የቤት ውስጥ መገልገያ ዕቃዎች ከታክስና ቀረጥ ነፃ ሆነው ወደ አገር ውስጥ እንዲገቡ ይፈቅድ የነበረው መመሪያ ቁጥር 7/96 /አንደተሻሻለ/ በዚህ ስርኩላር ተሸሯል።

2. የዲፕሎማቲክና የቅንሳላ ሚሲዮኖች፣ የዓለም አቀፍ ድርጅቶችና የዕርዳታ ድርጅቶች ለታወቁ አገልግሎቶች የሚያስገቧቸው ዕቃዎች በጉምሩክ ታሪፍ ሁለተኛ መደብ (ለ) መሠረትና በሌሎች ህጎች፣ መመሪያዎችና ኢትዮጵያ በፈረመችባቸው ስምምነቶች መሠረት የሚስተናገዱ ይሆናል።

3. በተራ ቁጥር 1 የተመለከተው ቢኖርም፤

ሀ) ለኢንቨስትመንት ወደ አገር ውስጥ የሚገቡ ባለሀብቶች አገር ውስጥ ከብር 5 ሚሊዮን ያላነሰ ኢንቨት ማድረጋቸው እየተረጋገጠ ኢትዮጵያ ውስጥ ለመኖር የሚያስፈልጋቸውንና ጠቅላላ ዋጋቸው ከ 10,000 የአሜሪካን ዶላር የማይበልጡ ተሽከርካሪን የማይጨምር የግልና የቤት ውስጥ መገልገያ ዕቃዎችን ከታክስና ቀረጥ ነፃ ማስገባት ይችላሉ።

ለ) በኢትዮጵያ ውስጥ ለመኖር ለመጀመሪያ ጊዜ የሚመጡ ግለሰቦችና ሰቱሪስት መልክ የሚመጡ እውነተኛ ጎብኚዎች በጉምሩክ ታሪፍ ሁለተኛ መደብ (ለ) ቁጥር 2 በተመለከተው መሠረት ዕቃዎቹን ከቀረጥና ታክስ ነፃ ወደ አገር ውስጥ እንዲያስገቡ የሚፈቀድላቸው የግልና የቤት ውስጥ መገልገያ ዕቃዎቹ ጠቅላላ ዋጋ ከ5000 የአሜሪካን ዶላር ያልበልጠ እንደሆነ ብቻ ነው።

ሐ) ይህ ስርኩላር በተላላፊበት ጊዜ በጉዞ ላይ በነበሩና ለጉምሩክ ሥነሥርዓት አፈፃፀም በቀረቡ የግልና የቤት ውስጥ መገልገያ ዕቃዎች ላይ መመሪያ ቁጥር 7/96 /አንደተሻሻለ/ ለአንድ ወር ያህል ብቻ ተፈፃሚ ሆኖ ይቆያል።

ስለሆነም ይህ ሰርኩላር ከተላላፊበት ጊዜ ጀምሮ ከመመሪያ ቁጥር 7/96 /አንደተሻሻለ/ የሚመነጨ የግልና የቤት ውስጥ መገልገያ ዕቃዎችን ከቀረጥና ከታክስ ነፃ የማስገባት መብት የተቋረጠ መሆኑን ታውቆ በዚህ ደብዳቤ በተገለፀው መሠረት ተግባራዊ እንዲደረግ አሳስባለሁ።

ገልጻችኋለሁ

- ለጠቅላይ ሚኒስትር ጽ/ቤት
- ለውጭ ጉዳይ ሚኒስቴር
- ለገንዘብና ኢኮኖሚ ልማት ሚኒስትር
- ለአደጋ መከላከልና ዝግጁነት ኮሚሽን
- አዲስ አበባ



ከሠላምታ ጋር  
 መላኩ ሪፖርት  
 ዋና ዳይሬክቶር